
זכות הפצה נתנדב ע"י

היסטארישער מעמד אדיר 'יקר וגדולה' 
פאר די 63 אסירי סאלבערג ע"פ חוצות 
עיה"ק ירושלים ובית שמש, בראשות 

גדולי ומאורי ישראל שליט"א
דינט אלס א קידוש שם שמים במלא מובן המלה, און א התחדשות המערכה ביתר שאת וביתר עוז

מעמד אהערגעשטעלט ברוב פאר והדר דורכן 'ועד אסירי ציון' וואס האט 
באגלייט 'פרשת סאלבערג' פון די ערשטע מינוט ביזן ענדע בס"ד

מו"ה אברהם עביר עקשטיין הי"ו

מו"ה אייזיק שפיטצער הי"ו

מו"ה מענדל האלצער הי"ו

מו"ה משה ארי וואלטער הי"ו

מו"ה מאיר שווארטץ הי"ו

לע"נ רביה"ק 
זיעועכי"א

ככה יעשה לאיש אשר המלך מלכי המלכים חפץ ביקרו:

בראשות מרן ראש הישיבה הגה"צ רבי יהושע דוד טורטשין שליט"א, כ"ק מרן הגה"ק 
פאה”ד רבי יעקב מאיר שעכטער שליט"א, כ"ק אדמו"ר מקהל חסידי ירושלים שליט"א, 

הגה"צ רבי יהודה פישער שליט"א, הגה"צ רבי אהרן בראנסדארפער שליט"א, חברי בד"ץ 
עדה החרדית, הגה"צ רבי משה זאב זארגער שליט"א דומ"ץ ק"ק סאטמאר, הגה"צ רבי משה 
קרעמער שליט"א, הגאון הישיש רבי משה נחום פרידמאן שליט"א, ועוד הרבה גדולי ישראל

- פולע באריכט וועט בס"ד נאכפאלגן קומענדיגע וואך בעזר השם -



מיטוואך עקב
פארזאמלט  זיך  האט  ויראה  תורה  קהל 
תו"י  ביהמ"ד  אין  פנים  קבלת  מעמד  א  צו 
מנהיגי  די  בראשות  ת"ו,  שמש  בית  בעיה"ק 
 4 די  געזעסן  זענען  מכובד  במקום  הקהילה. 
ארבעה  הקהילה,  מחברי  סאלבערג  אסירי 
צריכים להודות. א גאר התרגשות'דיגע מינוט 
געווארן  געשאנקען  ס'איז  ווען  געווען  איז 
הקהילה,  חברי  אלע  בשם  נכבדה  מתנה  א 

איז  וואס  אסירים,   4 די  פאר  נכבד  סכום  א 
געקומען מתרומתם החשובה פון די חשוב'ע 
אידן מוסרי הנפש חברי הקהילה וואס האבן 
מוקיר  צו  מויל  פון  ביסן  דאס  אוועקגעגעבן 
כבוד  למען  ארעסטירט  זיין  פון  זכיה  די  זיין 

שמו יתברך.
אין קהל חסידי ירושלים איז פארגעקומען 
א מעמד קבלת פנים בראשות כ"ק מרן אדמו"ר 
מקהל חסידי ירושלים שליט"א, ביים עריכת 
רבי  דער  באב.  עשר  חמשה  לרגל  השולחן 
די  דב"ק  די  ביי  ארויסגעהויבן  האט  שליט"א 
מסינ"פ פון די אסירי סאלבערג מחברי הקהילה, 
און דערנאך האט מען געזונגען און געטאנצן. 

יחדיו ירננו.
איבער דעם 'חוק הקפאת המעצרים' נישט 

צו ארעסטירן די קומענדיגע דריי חדשים ביז 
בג"ץ ארויס דעם  גיבט דער  די בחירות,  נאך 
פסק אז ביז עס וועט ענדגילטיג ארויסקומען 
דער פסק איז דאס נאך נישט קיין געזעץ, און... 

מען קען ווייטער רואיג ארעסטירן.
לוחמי  די  פון  האמיתי  מהלך  דער  אבער 
מלחמת ה' וואס באקעמפן די גזירות על הדת 
פון אינדרויסן בלי שום התחברות, ה"ה 'צבע 
שחור', ווארט נישט אויף קיין חוקים און קיין 
בפועל  ארעסטן  די  אפ  האלט  נאר  בחירות, 
די  מיט  סאלבערג  אסירי  די  זינט  און  בס"ד. 
זענען  בגדים  די  וואו  מחאה  דראמאטישע 
צאל  די  איז  געווארן,  צעפליקט  און  צעריסן 
ה'  יעזור  כן  אראפ,  דראסטיש  ב"ה  ארעסטן 

להלאה.

טעגליכער 
איבערבליק אויף 

דער מצב אין ארה"ק

ויריצוהו את יוסף מן הבור!

שמחה עצומה מיט'ן באפרייאונג פונעם מקדש 
שם שמים, הרה"ג רבי יוסף פרידמאן שליט"א, 

נאכ'ן זיצן כמעט  2 חדשים אין תפיסה
בר מצוה פון זיין טייערן זון פארגעקומען מיט גרויס פייערליכקייט ברוב פאר והדר - דער ציבור 

איז ווייטער מתפלל אויפן גענצליכן באפרייאונג פון רבי יוסף שליט"א

ברוך מתיר אסורים! שוין א לענגערע צייט 
וואס מען קוקט ארויס מיט אנגסט און שפאנונג 
אויפ'ן דאטום פון מאנטאג פרשת ראה, דער טאג 
וואס עס האט געזאלט פארקומען דער דיון אויף 
הר"ר יוסף שליט"א. ווען דער שופט האט אין די 
פארמיטאג שעה'ן געאורטיילט אז ר' יוסף קען 
תנאי  א  מיט  מיטגעקומען  עס  איז  ארויסגיין, 
ביז  אפיעל  אן  אריינגעבן  קען  פאליציי  די  אז 
עטליכע שעה. אבער ווען די פאליציי האט נישט 
אפעלירט דעם פסק, איז דער אסיר ציון ענדליך 
און  בעיל  אויף  געווארן  ארויסגעלאזט  ענדליך 
לב  לשמחת  ציון',  אסירי  'ועד  פון  ערבות  אויף 

היהדות החרדית וכל משפחתו.
דער אסיר ציון איז אויפגענומען געווארן מיט 
וריקודים,  שירים  מיט  פרייד,  און  שמחה  גרויס 
און מיט א מלכות'דיגע אויפנאמע אויף א רויטן 
שמים.  שם  למקדשי  וכיאות  כראוי  טעפיך 
אבער דער ציבור פארגעסט נישט פון די פילע 
קלאגעס און עלילות שוא וואס די פאליציי האט 
יוסף אלס נקמה אויף די  ארויפגעלייגט אויף ר' 

מחאה ביי די פאליציי סטאנציע אין בית שמש, 
גענומען  זיי  האבן  ציבור  קרבן  א  זוכנדיג  וואס 
ר' יוסף'ן אלס א ציל, און דער ציבור איז מרבה 
שבט  ינוח  שלא  בוכ"ע  צום  ותחנונים  בתפילה 

הרשע על גורל הצדיקים.


פארלאפענע  באריכטעט  טיילווייז  ווי 
מצוה  הבר  סעודת  פראכטפולע  די  איז  וואך, 
פארגעקומען בתוככי העיר בית שמש, וואו עס 
ביד  סעודה  ברייטע  א  געווארן  צוגעגרייט  איז 
רחבה וברוח נדיבה, באגלייט מיט מוזיק און נאך, 
ארויסצוהייבן דעם כבוד ויקר וואס מען טוט פאר 
א בחור'ל וואס זיין טאטע זיצט אין תפיסה פאר 

כבוד שמים.
גרויסע חלקים פון די בר מצוה איז באצאלט 
ובתוכם  אמעריקע,  פון  אחב"י  דורך  געווארן 
פערזענליכע  געשיקט  האבן  וואס  תשב"ר  ילדי 
וואונטשן פאר'ן חשוב'ן בחור הבר מצוה. פון ת"ת 
תו"י בני יואל ד'סאטמאר איז געשיקט געווארן 
א הערליכער סעט ש"ס, בנוסף צו א זכות עצום 

געווארן  אפגעקויפט  איז  וואס  מצוה  בר  די  פון 
דורך די תלמידי המוסד. תלמידי ת"ת דברי חיים 
יואל  דברי  סעט  א  געשיקט  האבן  יואל  קרית 
דורך  מתנות  הערליכע  נאך  און  המועדים,  על 
אידן סיי פון ארץ ישראל און סיי פון אמעריקע. 
במשך די גאנצע שמחה האט זיך אדורכגעדרייט 
א ריזן ציבור, ספעציעל ווען מען האט געהערט 
אז עס איז ב"ה געלונגען - נאכ'ן איינלייגן ריזיגע 
געלטער דורכ'ן ועד אסירי ציון - צו האבן דעם 

טאטן הר"ר יוסף שליט"א ביי די בר מצוה.
א  ווי  געדינט  האט  מצוה  הבר  סעודת  די 
כבוד  למען  מוחים  אלע  פאר  חיזוק  פון  קוואל 
ישראל  כלל  אליין;  נישט  מ'איז  אז  יתברך,  שמו 
וכחלק  אייך,  אונטער  שטייט  ובגולה  בארץ 
אידן  היושב על הכלים.  היוצא למלחמה כחלק 
אין אמעריקע נעמען א טייל, שמחים בשמחתם 
ומצרים בצרתם, און ווי שוין דערמאנט איז מען 
מעתיר בתפילה ובתחנונים אז ר' יוסף שליט"א 
זאל פרייגעשפראכן ווערן פון אלע קלאגעס בתוך 

שאר שבויי ישראל עד שנזכה לביגו"צ בב"א.



א קבלת פנים אין רמה ג' אין בית שמש פאר 
אן אסיר גיוס, שלמה זלמן שלאמאוויטש, דורך 
נאכ'ן  גב",  "נותנים  ארגאניזאציע  חשוב'ע  די 
האט  מען  תפיסה.  מיליטערישע  די  אין  זיצן 
מלכות'דיג אריבערגעפירט דעם אסיר אויף א 

רויטן טעפיך לאות הוקרה וכבוד.
א מודעה מטעם די 'חשמונאים/מתיוונים' 
חוץ  והדחה.  הסתה  פאלשע  מיט  בריגאדע 
זיי טענה'ן אז מ'קען בלייבן פרום  דעם וואס 
זיי אצינד  לייגן  פלייסיג,  מ'לערנט  און  דארט 
צו, נישט מער און נישט ווייניגער, אז מ'לערנט 
'הלכות שבת' בהתמדה רבה. און דער מפקד 
וואס דארף שטיין בראש חבורת הל' שבת איז 
אזוי פרום, אז אין זיינע יונגע יארן האט ער גאר 
געכאפט אן עונש פאר'ן רעדן עברית... און ער 
ביים לערנען, ממילא טוט  בלייבן  וויל פשוט 

ער דאס אין 'חשמונאים'.
קשיא:  די  זיך  פרעגט  ווידעראמאל  און 
די  פאר  געמאכט  דאך  מען  האט  מיליטער 
וועלכע קענען 'נישט לערנען', אויב אזוי, וואס 

א הלכות שבת אין קאפ אריין???
א משמורת מחאה איז פארגעקומען ביום 
הכופרים  ממשלת  ראש  דער  ווען  עקב,  ג' 
וואו  וואשינגטאן,  בעיה"ב  געווען  איז  שר"י 
מ'איז זיך צוזאמענגעקומען א קליבענע צאל 
אויפ'ן  מחאה  אונזער  אויסצושרייען  מוחים 
בהשגחה  בארה"ק.  הדת  רדיפת  ביטערן 
פרטית איז עס געלונגען צו שטיין גאר נאנט 
צו די מאטארקאדע פונעם פרעמיער זעלבסט, 
פרעסע  וועלט'ס  די  פון  פארנט  מ'האט  און 
החרדית  יהדות  מחאת  די  אויסגעשריגן 

בארה"ב.
חרדים-בית  קהל  אין  פנים  קבלת  מעמד 
שלמה  הר"ר  החשוב  האברך  פאר  שמש 
סאלבערג,  מאסירי  שליט"א,  אנשין  זלמן 
פונעם  לכבודו  פארזאמלט  זיך  מ'האט  וואו 
אסיר ציון. אלע חברי הקהילה ומתפללי בית 
המדרש האבן אויסגעהערט די דברי הערכה 
וקבלת פנים, און זיך א לענגערע צייט משמח 
פאר'ן  שמחה  בעל  פונעם  בשמחתו  געווען 

זכות הגדול לקדש שם שמים.

דאנערשטאג עקב
ישע'  'קופת מלבוש  דורך  נהדר  א מעמד 
אין  באב  עשר  חמשה  פארגעקומען  איז 
ביהמ"ד תולדות אברהם יצחק, וואו מען האט 
פארטיילט די מכובד'יגע חלוקה פאר די חתנים 
אויפגעטרעטן  האבן  דרשות  מיט  חיל.  גבורי 
בנו של  בי"ש שליט"א,  הגה"צ האב"ד תוא"י 
הגה"צ  שליט"א;  מתוא"י  אדמו"ר  מרן  כ"ק 
אבד"ק  שליט"א,  ראטענבערג  צבי  נפתלי  ר' 
קאסאן בי"ש וחדב"ן כ"ק מרן אדמו"ר הגה"ק 
חשוב'ע  נאך  אויך  אזוי  און  זצוק"ל,  מתו"א 
די  ארויסגעהויבן  האבן  וואס  דרשנים  בעלי 
חתנים בעלי מסינ"פ וואס גייען בראש המחנה 

ווי דער עמוד הענן ועליהם חונים.

הבחור כמר שמואל פינטער ני"ו, מתלמידי 
צאנז- לבית  ונכד  בעלזא-מחנובקא  ישיבת 
קלויזענבורג, איז ענדליך באפרייט געווארן פון 
תפיסה. א קבוצה פון תלמידי ישיבת בעלזא-
צו  אינדרויסן  אפגעווארט  האבן  מחנובקא 

מקבל פנים זיין דעם בחור.
דגל,  פון  פינדרוס  מר.  המינים  ח"כ 
שארפע  גאר  מיט  הערן  געלאזט  זיך  האט 
דורך  והפגנות  מחאות  די  קעגן  קאמענטארן 
זיך  דארף  "מען  זאגנדיג:  אידן,  ערליכע  די 
באנוצן מיט הייס געווער אנטקעגן די מוחים 
איז  דאס  און  גאסן."  די  פארשפארן  וואס 
פה,  פליטת  איינמאליגע  קיין  געווען  נישט 
עס  ער  האט  שפעטער  צייט  שטיק  א  נאר 
צולייגנדיג:  איבערגעחזר'ט,  ווידעראמאל 
מיינע  נאך  וועלן  אנגיין,  אזוי  וועט  עס  "אויב 
קינדער זאגן אין צען יאר ארום אז די הפגנות 
ווער איז אקעגן די  זאך."  זענען א לעגיטימע 
פרומע  די  אדער  ציונים  פרייע  די  הפגנות? 

נאכשלעפער?

ערש"ק עקב
קרן  חמדתו!  יום  קודש  שבת  ערב 
די  מפרסם  איז  מגיוס  הצלה   - משה  ויואל 
צענדליגער  די  מיט  ליסטע  וועכנטליכע 
תפיסה  מיליטערישע  אין  ארעסטירטע 
מאפילה  במהרה  שיצאו  בעדם  להעתיר 
חוק  דער  ווי  אויס  עפעס  קוקט  עס  לאורה. 
צו  אויפגעטאן  האט  המעצרים  'הקפאת' 
אין  איינגעשפארטע  די  איינגעפרוירן  האלטן 
בתפילה  מרבה  איז  ישראל  כלל  ח"ו.  תפיסה 

ובתחנונים עליהם ועל כל בית ישראל.
מחאות  פילע  תדום!  לא  השבת  מחאות 
למען קדושת השבת אין פילע שטעט איבערן 
מירון,  עיה"ק,  ירושלים  אריינגערעכנט  לאנד, 
צפת און בני ברק. די וואך האט מען ספעציעל 
מוחה געווען למען שבת קדשינו בעיר אלעד, 
רחוב  אויף  שבת  חילולי  פאר  קומט  עס  וואו 
רבי יוחנן בן זכאי. די מחאה איז פארגעקומען 

בראשות רבני העיר שליט"א.
מיט  טישל  דער  לעריקים'.  חמה  'פינה 

ווארימע מאכלים בחינם פאר די עריקים איז 
אין  געווען  שישי  ליל  פארלאפענעם  דעם 
וויילן פילע בחורים אין ליכט  וואו עס  מירון, 
ישיבות  פילע  אין  סעזאן  הזמנים'  'בין  פונעם 
עריקים  די  פון  טישל  דער  הארץ.  ברחבי 
האט אויך געדינט אלס א צענטער צו קענען 
איינהאנדלען די נייע "אשריך" קארטלעך פון 
'אחים אנחנו', מיט וועלכע מען קען געניסן פון 

פילע הנחות אויסשליסליך פאר עריקים.

זונטאג ראה
א מחאה נמרצת פון בלויז איין שעה דורך 
"אנשי  ירושלים".  בריגאדע  חיל  "אנשי  די 
חיל" איז א ספעציעלע גרופע פון פילצאליגע 
גייען ארויס  וואס  יונגעלייט אין אלע שטעט 
באזונדער  ארעסטירטן  יעדן  אויף  זיין  מוחה 
די  וכדו'.  שעה  איין  בלויז  פון  מחאות  אויף 
פון  געווען  איז  סאלבערג  ביי  מחאה  גאנצע 
"אנשי חיל - בית שמש". און גענוי דאס וויל 

מען עררייכן: קליינע, קביעות'דיגע מחאות.
אויף  געווען  איז  ירושלים  אין  מחאה  די 
ארעסטירטע בחורים אין תפיסה וואס האבן 
חסידות  אדער  קהילה  קיין  נישט  ליידער 
וואס זאל זיך פאר זיי אננעמען, ממילא פאלן 
"כלל  זיך  רופט  וואס  די קהילה  אין  זיי אריין 
ישראל" און אין חסידות "בני אברהם אבינו". 
און ווער עס איז א מעמבער אין כלל ישראל, 

קומט מוחה זיין! כה לחי לקדש שם שמים!

אזוי אויך זענען פארגעקומען מעמדי קבלת 
פנים אין פילע ערטער פאר באפרייטע בחורים. 
אין בני ברק האט 'אחים אנחנו' צוגעשטעלט 
צאנז- פארן  פנים  קבלת  פראכטפולע  א 
קלויזנבורגער בחור מיט א שיינע לימוזין, גענוי 
פאר  יאר  פאר  לעצטע  די  שוין  טוט  מען  ווי 

ווען דער עסקן פון קרן ויוא"מ האט געדארפט 
ווארטן ½ 4 שעה אינדרויסן פון תפיסה

אן אכזריות'דיגער אינצידענט שפילט 
זיך אפ אין תפיסה נומ' 10: א בחור וואס 
ליידט  תפיסה,  טעג   15 באקומען  האט 
ל"ע אויף א צעבראכענע פוס מיט א גיפס 
גראד  און  פשוט  האט  מען  און  דערויף, 
ספעציעלע  זיינע  אריינגעלאזט  נישט 
באנוצן  קענען  זיך  זאל  ער  קראטשעס 

דערמיט.
געטאפט  ממש  האט  משפחה  די 
צו  געמאלדן  זיך  האבן  זיי  ביז  וואנט,  א 

די  אינערהאלב  עסקנים  ריכטיגע  די 
בארימטע אפיסעס פון "קרן ויואל משה 
איז  עקב  דאנערשטאג  מגיוס".  הצלה   -
אן עסקן פון קרן ויואל משה פערזענליך 
די  מיט  תפיסה  אין  אראפגעפארן 
קראטשעס, אבער מען האט אים געלאזט 
שעה,  האלב  א  און  פיר  איבער  ווארטן 
כאילו ער וואלט געברענגט לוקסוריעזע 

ארטיקלען. שומו שמים על זאת!



יעדן אסיר ציון. מען האט געהאלטן פאקלען, 
געזינגען און געטאנצן ביזן ביהמ"ד זידיטשוב, 
מזידיטשוב  אדמו"ר  כ"ק  בנשיאות  העומדת 

שליט"א, א זיידע פונעם בחור.
עקסטער האט מען אין קרית צאנז – נתני' 
שירים  מיט  בחור  דעם  געווען  פנים  מקבל 
וריקודים בתוף ובמחול, ווען די מציאות האט 
א  ארעסטירט  יא  האט  מען  יא!  געשריגן: 
אינאיינעם  אנחנו'  'אחים  און  בחור!  חסידישן 
מיט 'קרן ויואל משה' העלפן אים ארויס, נישט 

די חברי הכנסת!
הערליכע  א  פארגעקומען  איז  אויך  אזוי 
קבלת פנים ערש"ק פארן בחור נתן דרעי ווען 
אנחנו'  'אחים  וואו  תפיסה,  פון  ארויס  איז  ער 
האט צוגעשטעלט א מעמד כראוי וכיאות פארן 

מקדש שם שמים.

מאנטאג ראה
איבערן  דיון  א  פאר  קומט  עס 
ברכה  בן  יצחק  אברהם  בחור  אמעריקאנער 
צייט  לענגערע  א  שוין  זיצט  וואס  בריינדל, 
אויף עלילות שוא זינט א מחאה ביי בר אילן. 
פארלענגערן  צו  געפסק'נט  האט  שופט  דער 
אין  זיך אראפזעצן  וועט  ער  ביז  זיין ארעסט 
צי  פסק  א  שרייבן  און  טעג  קומענדיגע  די 
ער באפרייט אים אדער ח"ו ער וועט דארפן 
בלייבן זיצן עד תום ההליכים היל"ת. העתירו 

בעדו.
חברים  געטרייע  די  זענען  ראה  זונטאג 
זיין  מתפלל  צו  מירון,  קיין  ארויסגעפארן 
ינוח  שלא  רשב"י  אלוקי  התנא  ציון  ביים 
גורל הצדיקים. כלל ישראל  שבט הרשע על 
הבחור  פאר  ובתחנונים  בתפילה  מרבה  איז 
אברהם יצחק בן ברכה בריינדל שיצא במהרה 

מאפילה לאורה.
ברוב חסדי שמים איז געלונגען פארן ועד 
אסירי ציון, וועלכע באגלייט דעם קעיס מיט 
אז  ערלעדיגן  צו  איבערגעגעבנקייט,  גרויס 
וואו  ניצן',  'כלא  קיין  אריבערפירן  אים  מ'זאל 
עס איז פארהאן א ספעציעלע אפטיילונג פאר 
זיצן  וואו מ'קען  פרומע אידן מיט א ביהמ"ד 

און לערנען א גאנצן טאג און אום שב"ק.

מאנטאג  דעם  ועצומה!  אדירה  מחאה 
היסטאריע,  געווארן  געשאפן  ממש  איז  ראה 
א  אהערגעשטעלט  האט  אנחנו'  'אחים  ווען 
שטעטל  שטילן  דעם  אין  מחאה  מאסיווע 
קוממיות, קעגן א גייס וואס האט שוין ליידער 
אריינגעכאפט אומצאליגע נשמות ישראל אין 

די נעצן פון 'קדקוד\מעלות צור'.
פון  באסעס  צופארן  געקומען  זענען  עס 
ירושלים, בית שמש און מודיעין עילית. אויפן 
פלאץ האבן אויפגעטרעטן מיט דרשות הרבנים 
הגאונים שליט"א: הרה"ג רבי מאיר העללער, 
הרה"ג רבי אהרן וואזנער, הרה"ג רבי פנחס שוב, 
און דער יו"ר המעמד העסקן הנודע הרה"ג רבי 

יעקב דאווידאוויטש שליט"א.
די  טראץ  ציבור,  דער  איז  דרשות  די  נאך 
אריבער  בלאקאדע,  פאליצייאישע  מאסיווע 
חצר,  זיין  אין  אריין  גייס,  פונעם  שטוב  צום 
און פאר א לענגערע צייט אויסגעשריגן דעם 
היימישע  שמד'ן  צו  אויף  "הער  מחאה:  קול 
פון  אפטיילונגען  פרומע  די  אין  יונגעלייט 

מיליטער!"
עס איז צום האפן אז די דברי מחאה, וואס 
האט רעפרעזענטירט צענדליגער צעבראכענע 
מאמעס און קינדער וועמענ'ס טאטע האלט זיך 
דערהערט  זאלן  היל"ת,  שמד'ן,  אינמיטן  ל"ע 
אויפהערן  זאלן  שפלים  גייסים  די  און  ווערן, 
זייערע מעשי שמד און נישט אפשמד'ן  מיט 

דעם שארית הפליטה.

איז  שעה  פארמיטאג  די  אין  שחור!  צבע 
אריינגעקומען א קלינג פון 'צבע שחור'. ווען 
בחור  דער  איז  אנגעקומען,  איז  ציבור  דער 
הענט,  די  אויף  קייטלעך  מיט  געווען  שוין 
אבער די פאליציי האט אים עס אראפגענומען 
און אים געלאזט גיין פריי צום קול פון טענץ 

און געזאנג פון דעם ציבור הנאספים.
הבחירות  ביום  פארגעסן:  נישט  אבער 
ווייל...  אינדערהיים,  בלייבן  נישט  איר  זאלט 

עס איז דא א חוק הקפאת המעצרים!
'בין  האבן  ישיבות  פילע  ווען  טעג  די  אין 
הסברה  כינוסי  פילע  פאר  קומען  הזמנים', 

'אחים  און  שחור'  'צבע  מפעל  דורך  והדרכה 
ברק,  בני  עילית,  ביתר  שטעט  די  אין  אנחנו' 
און גני מודיעין פארן ספרדישן ציבור, ווי אויך 
אין קהילות גור, סלאנים און נאך פארשידענע 
פלעצער. דאס איז צוגאב צו די פילע פעולות 
אין די חב"ד קרייזן דורך 'קרן ויואל משה', וואס 
האט ממש געשאפן א רעוואלוציע בסייעתא 
החשובים  העסקנים  של  ידם  ועוד  דשמיא. 
נטוי' סיי צו צוברעכן די גזירת ההשתקה פון די 
פארטייאישע קרייזן, וואס פארדעקן די סכנה 
פון שמד אין מיליטער, און סיי מיט די נויטיגע 
הדרכה ויעוץ אין פאל מען קומט אן אין תפיסה. 
תחזקנה ידיכם! כל המציל נפש אחת מישראל 

כאילו קיים עולם מלא, וכל שכן ברוחניות!

קיין  נישט  אריין  קומט  לופטפעלד  פון 
איז  עס  וואס  עריקים  אלע  אז  נייעס,  גוטע 
'צו עיכוב יציאה', ד.מ. אז מען  זיי א  דא אויף 
לאנד,  דאס  פארלאזן  נישט  געזעצליך  קען 
געזעץ  דער  ווען  היינט,  ביז  ווי  אנדערש  איז 
די  דורך  געווארן  אינפארסירט  נאר  איז 
דורך  נישט  און  גרעניץ באאמטע  אפיציעלע 
און  ליניעס,  לופט  אדער  אגענטן  טרעוול  די 
זאל  דורכדעם האט געקענט געשען אז מען 
וועכטער,  גרעניץ  די  אדורכשווערצן  זיך 
געקענט  זיך  מען  האט  פליגער  פונעם  און 

ארויסצושמוגלען.
אצינד איז דא א נייע פראטאקאל! יעדער 
עריק ווערט אויטאמאטיש איינגעמאלדן פאר 
די לופט-ליניעס, און מען קען גאר אריינרופן 
הערן צי דער נאמען איז אויף דער שווארצער 
ליסטע. די מדינה לייגט צו אז עס איז לטובתם 
פון די עריקים, כדי זיי זאלן נאך אינדערהיים 
נישט  קענען  זיי  אז  ווערן  געוואויר  קענען 

פארלאזן דאס לאנד.

א קאמישע עפיזאד, וואס זאגט אסאך 
איבער די עפעקטיווקייט פון "צבע שחור", 
ביי  ים המלח.  ביים  זיך אפגעשפילט  האט 
איינע פון די ערטער וואו א גרופע מענטשן 
לייף-גארד  דער  האט  געפונען,  זיך  האבן 
שוין געוואלט ענדיגן און זיי ארויסשיקן. ער 

האט פרובירט עטליכע מאל צו פארשיקן 
דעם עולם, אבער לא עלתה בידו.

אינמיטן האט ער זיך א כאפ געטאן ביים 
קאפ און א געשריי געגעבן: "עס איז דא א 

צבע שחור קלינג אינדרויסן!"
פלאץ  דער  איז  ממש  סעקונדעס  ביז 
געווען  איז  יעדער  און  ליידיג,  געווען 

אינדרויסן.

'צבע שחור' ביים 
'ים המלח'


